



माहिती आणि प्रसारण मंत्रालय

एफटीआयआयच्या वतीने मुंबईत चित्रपट विषयक लघु अभ्यासक्रम सुरु

Posted On: 03 MAY 2017 5:45PM by PIB Mumbai

मुंबई, 3 मे 2017

फिल्म अँड टेलिव्हिजन इन्स्टीट्यूट ऑफ इंडिया (एफटीआयआय) आणि सोमैया ग्रुप ऑफ इन्स्टीट्यूट यांच्या संयुक्त विद्यमाने मुंबईत अभिनय, पटकथा लेखन आणि चित्रपट समीक्षा विषयक लघु कालावधीसाठीचे अभ्यासक्रम सुरु करण्यात आले आहेत.

भारतातील सर्वात जास्त काळ चालणाऱ्या आणि सर्वाधिक लोकप्रिय अशा सीआयडी मालिकेचे निर्माता-दिग्दर्शक आणि एफटीआयआयचे माजी उपाध्यक्ष बी. पी. सिंग, यांनी सोमैया विद्याविहारचे प्रमुख डॉ. राजन वेळुकर यांच्या उपस्थितीत या अभ्यासक्रमाचे उद्घाटन केले. एफटीआयआय पुणेचे संचालक भूपेंद्र कैथोला, के. जे. सोमैया विज्ञान आणि वाणिज्य महाविद्यालयाचे प्राचार्य डॉ. विजय जोशी, आणि एस. के. सोमैया विद्यामंदिरचे प्राचार्य डॉ. नरेंद्र पाठक यावेळी उपस्थित होते. कॅनॉन इंडियाचे सूरज राणा देखील यावेळी उपस्थित होते.

हे अभ्यासक्रम 30 मे 2017 पर्यंत सुरु राहणार आहेत. विशेष सत्राद्वारे चित्रपट क्षेत्रातील दिग्गज व्यक्तींचे मार्गदर्शनही यादरम्यान लाभणार आहे.

देशभरात असे लघु अभ्यासक्रम सुरु करण्यासंदर्भात एफटीआयआय विविध राज्य सरकारे, विद्यापीठ आणि स्वयंसेवी संस्थांशी चर्चा करत आहे. चित्रपट आणि दूरचित्रवाणी क्षेत्रात सर्वांना गुणवत्तापूर्ण शिक्षण उपलब्ध व्हावे यासाठी एफटीआयआयने चित्रपट आणि दूरचित्रवाणी क्षेत्रात कौशल्यपूर्ण भारत बनवण्यासाठी कॅनॉनला आपला तंत्रज्ञान भागीदार तर यासुका अँड कॅटबनला प्रकाश योजना भागीदार बनवले आहे.

M.Desai/S.Tupe/P.Malandkar

(Release ID: 1489068) Visitor Counter : 6

